

fundur



valla tikin upp á tunguna. Og veljarin, tey sum mann-
aðu stólarar í Læraraskúla-
høllini tyktust av vera samd
um, at ikki ein álvarsamur
spurningur skuldi setast.
Tað tyktist sum semja var
um, at veljarafundurin
skuldi ganga so friðaliga og
siðiliga fyr seg sum gjørligt
og at tað var sjálvst endam-
álið við fundinum.

Og úrslitið gjørdist eisini,
at stórar yvirskriftir komu
ikki burtur úr. Eitt sindur av
biti var í, tá ið valevnini
fingu orðið aftur til tær sein-
astu viðmerkingarnar.

- Vit eru samd um tey
stóru tingini í fólkakirkjuni.
Tað eru bert smáting vit eru
ósamd um., segði Marjun
Bæk.

Eg kundi hugsað mær at

sett spurningin, tá ið nú øll
vóru so samd, hví prestarnir
bara ikki samdust um tað
eina valevnið, so vit sluppu
undan bispavalinum, men
pressan hevði fingið munn-
kurv.

- Hetta valstriðið snýr seg
ikki um kyn og kynslív sum
pressan vil hava tað til.
Fólkakirkjan rúmar
mótsetningum, segði Jákup
Reinert Hansen og hini fyra
valevnini nikkaðu játtandi.

Jógvan Fríðrikson legði
afturat:

- Ymiskleikin í fólkakirkju-
ni er okkara styrki.

Fyrsti valfundurin til
bispaval í Føroyum nakran-
tið var serdeilis spakur.
Komandi hósdag verður
fundur hildin í Leirvík, og
síðan verður farið til Suður-
oyar. Valstriðið endar við
einum valfundi í Miðlahúsi-
num í Havn. Hesin verður
hildin 19. ella 20 september.
Sjálvt valið fer fram sum
uratkvøða og veljararnir
atkvøða heima og senda
atkvøðuna í brævi. 3. oktob-
er er seinastu dagur, har
møguleiki er fyr at velja og
tá kemur fyr ein dag hvør
okkara nýggi bispur verður.
Og hann kann ugga seg við,
at hinir fyra, sum eru upp-
stillaðir eru, fullkomiliga
eru samdir við honum. Teir
verða honum eingóður stuð-
ul. Tað verða ongir trupul-
leikar av teimum. Tað gav
veljarafundurin í Læra-
skúlahøllini seinasta leygar-
dag eina greiða ábending
um.



Áhoyrarafføldin í
Læraraskúlahøllini
var avmarkað

Marjun Bæk,
bispavalevni, nýtti høvi at
spáa um hvussu
fólkakirkjan fór at síggja
út 10 ár eftir yvirtøkuna
og hennara upplegg á upp-
stillingarfundinum til
bispavalið var meira at
kalla ein Visión 2017 fyri
fólkakirkjuna.

Hvussu sær so fólka-
kirkjan út um 10 ár, tann
fólkakirkjan sum Marjun
Bæk sær fyr sær við sær
sjálvari sum biskupi?

Marjun Bæk roknar
við, at fleiri kvinnur fara
at verða at síggja við
kalikinum, at javnstøða
verður innan kirkjugátt.

Heimamissiðin fer at
skikka sær betri enn hon
ger í dag. Heimamissiðin
fer at hava onnur og týdn-
ingarmiklari ting at taka
sær av enn at sálða í
millum hvørjir prestar eru
meira trúgvandi enn
nakrir aðrir.

Marjun roknaði við, at
prestarnir fóru at hava
færri guðstænastur um
tíggju ár. Tann eini
sunnudagurin í hvørjum
mánaði skal vera



Marjun Bæk lovar at
kirkjan verður nógv
broytt við henni við
róðri næstu 10 árin

Marjun Bæk: Heimamissiðin fer at skikka sær betur

prædikufriur og hetta
merkir, at meira verður at
gera hjá deknunum. Teir
deknar, sum ikki halda

seg til at skriva sínar
prædikur sjálvir, og tað
hava teir loyvi við
sambært lógini, bara

prestur góðtekur hesar,
fara at hava størri úrval av
lestrarbókum at velja í
millum. Marjun roknaði
við at eini 10 lestrarbøkur
fóru at koma aftur at í
hesum tíðarskeiði.

Og staburin í
fólkakirkjuni fer at vaksa
í vavi. Við Marjun sum
biskupi fer fólkakirkjan at
hava triggjar próstar
heldur enn tann eina í dag
og prestatalið verður økt
úr 22 upp í 27. Kirkju-
tænararnir í teim størri
kirkjunum fara at fáa løn
fyr ómakin eins og
prestarnir. Og prestarnir
skulu koma meira saman.
Hon boðaði frá fleiri
konventum árliga, um hon
gjørdist bispur.

Marjun sær eisini fyri
sær, at sálmaskatturin
verður brúktur á annan
hátt. Tey ungu mugu
sleppa at tulka
sálmaskattin á teirra egna
hátt í kirkjuni. Hvør veit,
kanska fáa vit okkara
gomlu sálmar klæddar í
Heavy Metal
tónleikabúna.

Agnar Nielsen:

Stillararnir eru ikki bundnir

Tey einstøku biskavalevnini
skuldu í minsta lagi hava 50
stillarar. Tað hevur enn ikki
eydnast at fingið uppspurt
hvussu nógvar stillarar tey
einstøku valevnini hava,
men álitandi keldur siga at
talið liggur frá beint
omanfyri 50 og eitt eindur
upp um 80. Jógvan
Fríðrikson hevur yvir 80
stillarar. Agnar Nielsen,
kirkjuráðslimur í Vestmanna
heitti á veljararnum um ikki
at kenna seg bundnar at
velja tey valevni, sum teir
vóru stillarar hjá, bara tí tey
vóru stillarar.

-Tá ið eg segði ja
til at vera stillari, segði eg
ja, tí valevnið eg eri stillari
hjá var fyrst. Eg kundi ikki
vita tá hvat hini valevnini
stóðu fyr. Tað veit eg nú
eftir hendan veljarafundin.
Eg kenni meg ikki bundnan
at velja valevnið, sum eg
eri stillari hjá. Eg fari at



heita á kirkjuráðini um at
velja eftir síni sannføring,
segði Agnar Nielsen, ið
sum royndur politikkari
dugdi at fáa boðskapin út.

Agnar Nielsen heitti á kirkjuráðslimarnar
um at velja eftir bestu sannføring